



گورنر KATHY HOCHUL

فوری ریلیز کے لیے: 30/11/2023

گورنر HOCHUL نے اسکول میں قائم شدہ دماغی صحت کے کلینکس کے قیام کے لیے \$5.1 ملین کا اعلان کیا ہے

137 اسکولوں میں سیٹلائٹ کلینکس کی معاونت کرنے اور مطلوبہ علاج معالجے اور معاونت تک طلباء کی رسائی کو بڑھانے کے لیے فنڈنگ

یہ ایوارڈز گورنر Hochul کے \$1 بلین منصوبے کا حصہ ہیں تاکہ نیو یارک میں دماغی صحت کی نگہداشت کے سلسلے میں وسعت لائی جائے اور نوجوانوں میں دماغی صحت کی مشکلات کا تدارک کیا جائے

گورنر Kathy Hochul نے آج اعلان کیا ہے کہ \$5.1 ملین سے زائد رقم سے نوازا گیا ہے تاکہ ریاست نیو یارک بھر میں 82 شدید ضرورت مند اسکولوں سمیت، اسکول میں قائم شدہ دماغی صحت کے 137 کلینک سیٹلائٹس کی معاونت کی جائے۔ ریاست نیو یارک کے دماغی صحت کے دفتر کے زیر انتظام، یہ فنڈنگ گورنر کے \$1 بلین کے امتیازی منصوبے کا حصہ ہے تاکہ نیو یارک میں دماغی صحت کے نظام میں انقلابی تبدیلی لائی جائے، جس میں ریاست بھر میں ان کلینکس کی معاونت اور توسیع کے لیے کل \$8.3 ملین شامل ہیں۔

"جارحانہ سوشل میڈیا کلچر کے اس دور میں، یہ بات واضح ہے کہ نوجوان افراد کی دماغی اور جذباتی تندرستی کو فریب خوردہ، اور مزید پیچیدہ ہوتی ہوئی مشکلات کا سامنا درپیش ہے،" گورنر Hochul نے کہا۔ "اسکول کے انتظامات میں قائم شدہ دماغی صحت کے کلینکس کو وسعت دیتے ہوئے، ہم لائسنس یافتہ ماہرین کی زیر قیادت بات چیت کے ذریعے ہر عمر کے نوجوان افراد کو ایک مانوس اور بدنامی سے پاک ماحول میں شامل کرنے میں مدد کر سکتے ہیں۔"

دماغی صحت کے دفتر سے لائسنس یافتہ فراہم کنندگان کو فی کلینک \$25,000 دیئے گئے تھے تاکہ ریاست بھر میں 137 اسکولوں میں ان خدمات کا قیام عمل میں لایا جائے۔ ایسے فراہم کنندگان کو اضافی \$20,000 فی اسکول دیا گیا تھا جو شدید ضرورت مند اسکولوں میں خدمات کا قیام انجام دے رہے ہیں، جہاں کے 50 فیصد سے زیادہ طلباء کی درجہ بندی، معاشی طور پر پسماندہ گھرانوں سے آنے والے طلباء کے طور پر کی گئی ہے۔

مجموعی طور پر، 55 اسکولوں میں کلینکس کے لیے \$1.4 ملین کی اسٹارٹ اپ فنڈنگ فراہم کی گئی تھی، جس میں 82 اسکولوں کے کلینکس کو اضافی \$3.7 ملین دیئے گئے تھے جو انتہائی ضرورت مند ڈسٹرکٹس میں واقع ہیں۔ ان کے قیام کے بعد، پوری ریاست نیو یارک میں تقریباً 1,200 اسکول میں قائم شدہ کلینکس بنائے جائیں گے۔

ریاست نیو یارک کے دماغی صحت کے دفتر کی کمشنر ڈاکٹر Ann Sullivan نے کہا، "ریاست بھر میں مزید اضافی اسکولوں میں ان کلینکس کو وسعت دیتے ہوئے، ہم نوجوان افراد اور ان کے خاندانوں کی مدد کر سکتے ہیں کہ وہ دماغی صحت کے مسائل کی شناخت کر سکیں اور جلد تر نگہداشت تک رسائی حاصل کر سکیں، جو بالآخر نوجوان افراد کے لیے صحت کے بہتر نتائج کا باعث ہو گی۔ گورنر Hochul کے امتیازی منصوبے میں ان کلینکس کی توسیع کرنے پر میں انہیں سراہتی ہوں کہ نیو یارک میں دماغی صحت کی نگہداشت کا تسلسل جاری رکھا گیا ہے

اور انہوں نے ہماری پوری ریاست میں نوجوانوں کی دماغی صحت کو بہتر بنانے پر مسلسل توجہ مرکوز کی ہوئی ہے۔"

یہ سیٹلائٹ کلینکس پر اسکول کے مرکزی مقام پر کام کرتے ہیں اور پورے تعلیمی ہفتے کے دوران باقاعدگی سے دماغی صحت کے ماہرین کو عملے میں شامل رکھا جائے گا۔ اسکول کی عمارت کے اندر ایک باقاعدہ جگہ قائم کرتے ہوئے، یہ کلینکس اساتذہ کے ساتھ اسکول کی کمیونٹی کا حصہ ہوں گے، جس کے نتیجے میں انہیں علاج کے بہترین نتائج حاصل ہو سکیں گے۔

یہ معالجین بچپن کی دماغی صحت کی ضروریات کی جلد تر شناخت کرنے میں مدد کریں گے اور ایسے خاندانوں کو شامل کیا جائے گا جنہوں نے بصورت دیگر دماغی صحت کی کوئی معاونت طلب نہیں کی ہو گی۔ علاقے، ڈسٹرکٹ، اور اسکول کے اعتبار سے نئے سیٹلائٹ کلینکس کی ایک فہرست [یہاں دیکھی](#) جا سکتی ہے۔

گورنر Hochul نے ٹریبیکا میں لیڈرشپ اینڈ پبلک سروس ہائی اسکول کے دورے کے دوران ایوارڈز کا اعلان کیا تھا، جہاں انہوں نے طلباء سے ملاقات کی تھی تاکہ دماغی صحت کے چیلنجز کے بارے میں بات چیت کی جائے جو ان طلباء اور ان کے ساتھیوں کو درپیش ہیں۔ اس اقدام کے ذریعے \$45,000 کا ایوارڈ استعمال کرتے ہوئے نیو یارک فاؤنڈنگ کی جانب سے اسکول میں ایک سیٹلائٹ کلینک قائم کیا جائے گا۔

یہ فنڈنگ، نیو یارک فاؤنڈنگ کے لیے ممکن بنائے گی کہ وہ اسکول میں ایک باقاعدہ مقام تیار کر سکیں، جزو وقتی پروگرام سپروائزر کو کل وقتی عہدے پر منتقل کیا جا سکے، اور عملے کے لیے اضافی تربیت فراہم کی جائے۔ ایک مرتبہ قیام کے بعد، یہ کلینک، دماغی صحت سے منسوب غلط تصور میں کمی لانے، طلباء اور ان کے اہل خانہ کو خدمات سے مربوط کرنے اور زیادہ گہری قسم کی ضروریات کے محتاج لوگوں کے لیے کیس کا انتظام فراہم کرنے کے لیے کام کرے گا۔

نیو یارک فاؤنڈنگ کی CEO Melanie Hartzog نے کہا، "ہمارے بچوں کی دماغی صحت کی ضروریات میں محض اضافہ ہی ہو رہا ہے۔ اس نئی فنڈنگ کی بدولت، نیو یارک فاؤنڈنگ کے لیے ممکن ہو جائے گا کہ لیڈرشپ اور پبلک سروس ہائی اسکول میں ایک موقع پر موجود دماغی صحت کا کلینک کھولا جائے جہاں تھیراپی، ریفرلز، اور پیچیدہ نگہداشت کی رابطہ کاری فراہم کی جائے گی۔ یہ بالکل اسی قسم کا ماڈل ہے جسے پورے شہر اور ریاست میں توسیع دینے کی ہمیں ضرورت ہے۔ ہم اس معاونت کے لیے ہم گورنر Hochul اور دماغی صحت کے دفتر کے شکر گزار ہیں۔"

رکن اسمبلی Aileen M. Gunther نے کہا، "ہماری تمام کمیونٹیز کے لیے دماغی صحت کی نگہداشت بہت ضروری ہے۔ ایک رجسٹرڈ نرس اور رکن اسمبلی کی حیثیت سے میں نے خود اس جدوجہد کا مشاہدہ کیا ہے جو پوری ریاست نیو یارک میں نوجوانوں کی دماغی صحت کے لیے مناسب نگہداشت فراہم کرنے کے لیے کی گئی ہے۔ پوری ریاست نیو یارک بھر میں اسکول میں قائم شدہ دماغی صحت کے کلینک کے سیٹلائٹس کی توسیع پر، میں گورنر Kathy Hochul کو سراہتی ہوں۔ ان کلینکس میں ضرورت مندوں کو براہ راست نگہداشت فراہم کی جاتی ہے اور یہ بہت اہم بات ہے کہ ہماری ریاست کی طرف سے نیو یارک کی کمیونٹیز کی معاونت کی جائے، جس میں بچوں کی دماغی صحت کے لیے معاونت بڑھانا شامل ہو۔ میں نے ہمیشہ اس کام کے لیے جدوجہد کی ہے جو میرے حلقوں کے لیے بہترین تھا، اور میں گورنر Hochul کے ساتھ کام کرنے کی منتظر ہوں تاکہ ہمارے نگہداشت صحت کے بنیادی ڈھانچے کو مزید وسعت دی جائے تاکہ دماغی صحت کی معاونت کے ضرورت مند تمام افراد کو وہ رسائی حاصل ہو جس کی انہیں ضرورت ہے۔"

گورنر Hochul نے اپنی انتظامیہ کی توجہ نوجوانوں کی دماغی صحت پر مرکوز کی ہوئی ہے اور اپنے [امتیازی \\$1 بلین منصوبے](#) میں ایک اہم جزو کے طور پر اسے شامل کیا گیا ہے تاکہ ریاست نیو یارک میں دماغی صحت کی نگہداشت کا نظام مضبوط تر بنایا جائے۔ مالی سال 2024 کا بجٹ جو مئی میں اپنایا گیا تھا، اس میں انہوں نے ریاست بھر میں اسکول جانے والے بچوں کے لیے دماغی صحت کی خدمات کی توسیع کے لیے \$30 ملین حاصل کیے تھے،

جس میں اسکول میں قائم شدہ دماغی صحت کی خدمات کے لیے \$20 ملین اور متعلقہ خدمات کی تربیت کے نفاذ کے لیے \$10 ملین شامل ہیں۔

گورنر Hochul کے منصوبے کی جانب سے دماغی صحت کے اہم چیلنجز سے دوچار نوجوان افراد کے لیے پورے دن کے اسکول میں قائم شدہ پروگرامز اور آرٹیکل 31 کے لائسنس یافتہ کلینکس کے ذریعے فراہم کردہ اسکول میں قائم شدہ دماغی صحت کی خدمات کے لیے Medicaid کی شرحوں میں 25 فیصد اضافہ بھی فراہم کیا گیا ہے جو پری K، ایلیمنٹری اور سیکنڈری اسکولوں میں بچوں کی خدمات انجام دیتے ہیں۔ اس اضافی فنڈنگ سے خدمات تک رسائی میں بہتری آئے گی اور کلینکس، اسکولوں، اور خاندانوں کے درمیان قریبی ہم آہنگی کو یقینی بنایا جائے گا۔

اپنے منصوبے کے حصے کے طور پر، گورنر Hochul نے اسکول میں قائم شدہ دماغی صحت کی خدمات کے لیے بیمے کی ادائیگی کی شرحوں میں اضافہ کیا ہے، تاکہ اس بات کو یقینی بنایا جائے کہ اسکول میں قائم شدہ دماغی صحت کے کلینک سیٹلائٹس کی جانب سے فراہم کردہ نگہداشت کا احاطہ بھی، کمرشل بیمہ منصوبوں اور Medicaid کی طرح کی شرحوں پر کیا جائے گا۔ مالی سال 2024 کے ریاستی بجٹ کے ایک حصے کے طور پر یہ تبدیلی مئی میں اپنائی گئی تھی اور یہ جنوری سے نافذ العمل ہو گی، تاکہ اس بات کو یقینی بنایا جائے کہ یہ کلینکس اپنے اسکول کے سیٹلائٹس میں اعلیٰ معیار کی نگہداشت فراہم کر سکیں۔

گزشتہ موسم بہار میں، گورنر Hochul نے نوجوانوں کی دماغی صحت کے بارے میں ایک سماعتی دورے اور پہلی بار منعقد ہونے والے نوجوانوں کی دماغی صحت کے بارے میں ایک سربراہی اجلاس کی میزبانی بھی کی تھی، جس میں ریاستی اور قومی سطح کے ماہرین کے ساتھ خدمات فراہم کنندگان اور اہم اسٹیک ہولڈرز کو اکٹھا کیا گیا تھا تاکہ ان غیر متوقع نوعیت کے مسائل کا جائزہ لیا جا سکے جو آج کی دنیا میں کم سن افراد کو درپیش ہیں۔ اس دورے اور سربراہی اجلاس کے نتیجے میں سامنے آنے والی سفارشات یہ تھیں کہ دماغی تندرستی کے فروغ کے لیے کمیونٹی میں موجود وسائل میں سرمایہ کاری کی جائے اور مفت یا کم لاگت والے دماغی صحت کے وسائل میں اضافہ کیا جائے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیف | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)